



БЕЛАРУСКІ УНІВЕРСІТЭТ

ОРГАН ПАРТКОМА, РЭКТАРАТА, МЯСЦОМА, КАМІТЭТА Чырвонага сцяга дзяржаўнага КАСАМОЛА І ПРАФКОМА БЕЛАРУСКАГА ОРДЭНА ПРАЦОУНАГА УНІВЕРСІТЭТА ІМЯ У. І. ЛЕНІНА

1981

1

КАСТРЫЧНІКА

ЧАЦВЕР

№ 27 (1327)

Выходзіць раз у тыдзень.

Цана 2 кап.



ДЗЕНЬ ПРАПАГАНДЫСТА

прайшоў у Белдзяржуніверсітэце. З дакладам «У адзінстве з народам — сіла партыі, у адзінстве з партыяй, у яе кіраўніцтве — сіла народа» выступіла загадчыца кафедры гісторыі КПСС ІПК А. М. Русакова.

За актыўную прапаганду палітычных ведаў і плённую работу па камуністычнаму выхаванню працоўных Ганаровай граматай рэктарата, парткома і мясцома ўзнагароджаны лепшыя ўніверсітэцкія прапагандысты: А. М. Ельшэвіч, прафесар кафедры ядзернай фізікі, акадэмік АН БССР; А. І. Ляўко, дацэнт кафедры марксісцка-ленінскай філасофіі прыродазнаўчых факультэтаў; І. П. Кахно, в. а. загадчыка кафедры рускай савецкай літаратуры; А. М. Русакова, загадчыца кафедры гісторыі КПСС ІПК; С. С. Шушкевіч, прафесар, загадчык кафедры ядзернай фізікі.

І. РАМАНОўСКИ, загадчык сектара палітасветлы парткома.

УСЕСАЮЗНАЯ КАНФЕРЭНЦЫЯ

па працэсах узмацнення ў фатаграфічных сістэмах рэгістрацыі інфармацыі, арганізаваная навуковым саветам па праблеме «Фатаграфічныя працэсы рэгістрацыі інфармацыі», НДІ ФХП і БДУ, адбылася 28—30 верасня. На пасяджэннях абмеркаваны, сярод многіх пытанняў, праблема бясшумнага узмацнення ў фатаграфіі, выкарыстанне рэакцыі хімічнага асаджэння металаў у працэсах фатаграфічнага працяўлення і іншыя.

У час работы канферэнцыі была наладжана дэманстрацыя дакладаў на стэндах.

С. ІВАНОВА.

ПЫТАННІ

аб праверцы выкарыстання электраэнергіі ў вучэбных і вытворчых карпусах універсітэта, аб гатоўнасці сталовых і буфетаў, якія абслугоўваюць студэнтаў і супрацоўнікаў БДУ, да пачатку навучальнага года, а таксама вынікі рэйдуправеркі наяўнасці і спраўнасці пішучых машынак на факультэце журналістыкі былі заслушаны і абмеркаваны на чарговым пасяджэнні ўніверсітэцкага камітэта народнага кантролю.

З інфармацыяй аб мерапрыемствах па падрыхтоўцы да новага навучальнага года ў школах народных кантраляраў БДУ выступіла старшыня КНК А. С. Каспяровіч.

Т. САХАШЧЫК.

ФОТАРЭПАРТАЖ

ЗАКОНЧЫЛАСЯ студэнцкае лета са сваімі цікавымі справамі, працай ў будаўнічых атрадах, паходамі па месцах баявой і працоўнай славы старэйшых пакаленняў. І вось зноў навучальны год. Для студэнтаў пятага курса фізфака педагагічнага патоку універсітэта гэты навучальны год асаблівы. З верасня 220 студэнтаў упершыню праходзяць практыку ў школах горада Мінска.

Першы ўрок заўсёды хвалюючы. Хвалюючы таму, што ты ўпершыню ўваходзіш у клас ужо не ў якасці вучня, а ў якасці настаўніка, і павінен данесці вучням усё, што патрабуе праграма, правесці ўрок на высокім узроўні. А каб быць на вышыні, трэба як след падрыхтавацца да заняткаў, склаці планы-канспекты, падрыхтаваць наглядныя дапаможнікі. Самы строгі экзаменатар — вучнёўская аўдыторыя. Школьнікі рэагуюць на ўсё: як ты падрыхтаваўся да заняткаў, якімі ведамі валодаеш.

Мы пабывалі на занятках, якія праводзілі практыканты ў 41-й школе г. Мінска.

Урок вядзе студэнтка 5-га курса фізічнага факультэта Зінаіда Сімановіч. Яна падрыхтавала да заняткаў наглядныя дапаможнікі, прынесла прыборы, якія спатрэбяцца для пастаноўкі доследаў па новай тэме, яшчэ раз зазірнула ў канспект. А канспект у яе напісаны сапраўды грунтоўна. Там можна знайсці тэму і мэту ўрокаў, падрабязнае апісанне доследаў, якія будзе неабходна правесці на занятках і г. д.

Празвінеў званок, вучні селі на свае месцы. Аднакурснікі Зіны занялі апошнія парты, бо яны таксама будуць ацэньваць гэты ўрок, аналізаваць яе ўдачы і памылкі.

Урок Сімановіч пачынае з апытання. Яна выклікае некалькі вучняў да дошкі, дае ім індывідуальныя заданні. Пакуль яны рыхтуюцца да адказаў, Зіна працуе з класам: задае пытанні па прайдзенай тэме, слухае тлумачэнні школьнікаў. Робіць гэта студэнтка так, каб кожны вучань быў ахоплены работай. Увесь час пры-

ПЕРШЫ ЎРОК



мушае думаць не толькі таго, хто адказвае на пытанне, а і ўсіх вучняў класа.


Потым усе правяраюць заданні, выкананыя на дошцы. За адказы Сімановіч выступае ацэнка і прыступае да тлумачэння новай тэмы. А каб новы матэрыял лепш засвойваўся вучнямі, звязвае яго са з'явамі прыроды. Зіна не толькі стараецца даходліва тлумачыць, але і прымушае клас працаваць самастойна, задае пытанні па тэме, слухае адказы.

Урок закончаны. Школьнікі выходзяць на перапынак, а практыкантка разам з настаўніцай, выкладчыцай фізікі М. А. Камянецкай і сваімі таварышамі застаецца ў лабараторыі разбіраць ход заняткаў.

А ў цэлым М. А. Камянецкая і студэнты ацанілі ўрок, праведзены Зінаідай Сімановіч, на «выдатна».

У. ПРАЧУХАНАУ,
В. МАСКАПЕЎ.

На здымках: урок фізікі в-



дзе Зінаіда Сімановіч; настаўніца метадыст М. А. Камянецкая тлумачыць студэнтам-

практыкантам як лепш правесці доследы па тэме. Фота аўтараў.

РАЎНЕННЕ НА ПРАВАФЛАНГОВЫХ

ГАЛОЎНЫ БУХГАЛТАР

му, каб задаць некалькі пытанняў, прыйшлося добрае паўгадзіны чакаць у чарзе.

«Шчаслівы чалавек. Любіць сваю справу», — гавораць пра яе адны.

— Ці так? — пытаюся.

— Гэта вялікае шчасце — знайсці сваё месца ў жыцці, — адказвае Валянціна Георгіеўна. — На любой пасадзе поспех прыходзіць не сам па сабе, не адразу лёгка ўсё атрымліваецца. Але, калі раз і назаўжды рашыў кім быць і дзе быць, калі крок за крокам ідзеш да сваёй мэты, тады жаданае абавязкова збудзецца. Гэта неабходна памятаць усім, асабліва моладзі.

«Прынцыповы, адукаваны кіраўнік», — дадаюць другія.

Калектыў — механізм складаны, бо гэта, перш за ўсё, лю-

дзі, з якімі кожны дзень сустракаешся, робіш адну справу. І калі паміж імі няма ўзаема-разумення, калі кожны хвалюецца толькі за сябе, за свой уастак работы, і не дбае пра іншых, тады механізм гэты пачынае працаваць з перабоямі. Тут многае залежыць ад кіраўніка, ад яго прафесійных здольнасцей, ад умення працаваць з людзьмі. Ён — нібы магніт, што прыцягвае людзей, аб'ядноўвае іх.

Калектыў бухгалтэрыі (а ён не малы — 34 чалавекі) паспяхова спраўляецца са сваімі абавязкамі. Пасада фінансавога работніка патрабуе высокіх маральных якасцей, даверу, зладжанасці, адказнасці за агульную справу. За ўвесь час, на працягу якога Валянціна Георгіеўна з'яўляецца галоў-

ным бухгалтарам універсітэта, не было выяўлена грубага парушэння фінансавай дысцыпліны, злоўжывання дзяржаўнымі сродкамі. Адзін з «маленькіх сакрэтаў» поспеху — добра наладжаная выхаваная работа, атмосфера павагі, шчырасці, што пануе ў бухгалтэрыі.

— У кожнага работніка бухгалтэрыі свая сям'я, свае клопаты, мары. Аднак мы заўсёды знаходзім час пагутарыць, павіншаваць адна адну з днём нараджэння ці іншай знамянальнай падзеяй. Такія вольныя пазаслужбовыя адносіны збліжаюць людзей.

— А мяне ўзнагарода радуе, натхняе, абавязвае працаваць яшчэ больш і лепш, — гаворыць на развітанне В. Г. Маркава.

А. ЛАЗОЎСКИ,
наш кар.



РЭХА ПРАЦОЎНАГА

АГУЛЬНАЯ КОЛЬКАСЦЬ БАЙЦОЎ — 377
ВЫКАНАНА РАБОТ НА СУМУ 1 МЛН. 189 ТЫСЯЧ РУБЛЕЎ
САБРАНА ПЛАДОВА-ГАРОДНІННАЯ ПРАДУКЦЫЯ — 4020 ТОН
ДАДЗЕНА КАНЦЭРТАЎ — 57
ПРАЧЫТАНА ЛЕКЦЫЙ — 54
ПАБУДАВАНА СПАРТЫЎНЫХ ПЛЯЦОВАК — 14

СТАРОНКА ПЕРШАЯ. ДЗЕЮЧЫЯ АСОБЫ

Слабазейскі занальны студэнцкі атрад — гэта 123 лінейныя атрады, звыш шасці тысяч байцоў. Месца дысланацыі — Слабазейскі раён Малдаўскай ССР. У складзе занальнага атрада — студэнты з Беларусі, Малдавіі, Арлоўскай вобласці РСФСР. Сярод іх — сем СБА Белдзяржуніверсітэта імя У. І. Леніна. У параўнанні з 1980 годам, калі на палях Малдавіі працавалі 18 універсітэцкіх атрадаў, гэта зусім нямнога. Здарылася так, што неаднаразовы пераможца сацыялістычнага спаборніцтва СБА «Расінка» адправіўся гэтым летам у Якуцію на будаўніцтва аб'ектаў Байкала-Амурскай магістралі, шэсць атрадаў выехалі ўпершыню ў Стаўрапольскі край, значна расшырылася прадстаўніцтва нашых атрадаў у Віцебскай вобласці. Каму ж давялося прадстаўляць БДУ на малдаўскай зямлі ў працоўным семестры 1981 года?

Гэта студэнцкія атрады «Пунсовыя ветразі» факультэта прыкладной матэматыкі і «Алеся» хімічнага факультэта (калгас імя Карла Маркса), «Мара» філалагічнага і «Гадограф» механіка-матэматычнага факультэтаў (калгас імя Жданова), «Сузор'е» факультэта прыкладной матэматыкі і імя Прытыцкага гістарычнага факультэта (калгас імя У. І. Леніна) і, нарэшце, СБА імя Ф. Шменкеля філалагічнага факультэта (калгас «ХХ партз'езд»). Іх штодзённая работа кіравалі Аня Валанцэвіч — выпускніца механіка-матэматычнага факультэта (калгас імя Жданова), Наталля Лунёва — аспірантка факультэта прыкладной матэматыкі (калгас імя У. І. Леніна), Марыя Пуроўская — выпускніца філалагічнага факультэта (калгас «ХХ партз'езд»).

З прадстаўнікоў універсітэта быў сфарміраваны і занальны штаб, якому давялося каардынаваць і накіроўваць работу ўсіх 123 лінейных атрадаў, якія дыслацыраваліся ў раёне.

СТАРОНКА ДРУГАЯ. НОРМА: ВЫШЭЙ НОРМЫ!

Стала ўжо добрай традыцыяй, што студэнты Белдзяржуніверсітэта штогод з'яўляюцца лідэрамі раённага сацыялістычнага спаборніцтва сярод СБА Слабазейшчыны. Увайшлі ў гісторыю, сталі самай гісторыяй такія атрады, як «Расінка» і «Стэлуца» механіка-матэматычнага, «Купалінка» хімічнага факультэтаў. Іх не было сёлета ў Малдавіі. Хто ж можа падахліць, падтрымаць іх прыклад? І лідэры знайшліся. Уперад упэўнена выйшаў СБА «Пунсовыя ветразі» факультэта прыкладной матэматыкі. Трэці год працуе гэты атрад у Малдавіі, другі год запар — у калгасе імя К. Маркса. За гэты час назапашаны традыцыі, набыты вопыт, умацаваны касцяк атрада. Дзелавыя адносіны склаліся з кіраўніцтвам гаспадаркі — старшынёй калгаса У. Л. Калашнікавым і сакратаром партыйнай арганізацыі І. Д. Чканам.

Сёлетні год быў цяжкім для работнікаў сельскай гаспадаркі Малдавіі. Зацяжкая, халодная вясна, затым працяглая за-

суха не дазволілі гароднінным раслінам набраць неабходную моц, раскусціцца, прынесці паўнаважкія плады. Таму ураджай аказаўся ніжэйшы, чым у папярэднія гады. У гэтай сітуацыі асабліва важна было ўбраць усё, што вырашчана. Разуемоучы гэта, байцы «Пунсовыя ветразей» прыклалі ўсе намаганні, каб унесці максімальны ўклад у забеспячэнне насельніцтва краіны свежымі фруктамі і гароднінай. Для іх стала нормай штодзённае перавыкананне планавых задан-

зва атрада, які сабраў гэтыя чырвонабокія малдаўскія падарункі. Малдаўскія атрады маюць немалыя традыцыі і вельмі беражліва адносяцца да іх захавання. Адна з такіх традыцый — нязменнасць назвы атрада. Вось ужо колькі гадоў праходзіць, а ў дыслацыі — адны і тыя ж назвы. І не трэба нават думаць і гадаць, таму, што адразу вядома, што «Гадограф» — гэта будучыя матэматыкі, імя Прытыцкага — прадстаўнікі гістарычнага факультэта, а «Мара»... Ну, хто ва-

не пачаткам працоўнага і чалавечага станаўлення іх характараў.

А байцам СБА «Сузор'е» і імя Прытыцкага, якія працавалі ў калгасе імя Леніна сяла Копанка, асабліва запомніцца, вядома, мітынг каля абеліска салдацкай славы на Кіцканскім плацдарме, на месцы кровапралітных баёў у ходзе Яска-Кішынёўскай аперацыі. Усім сэрцам сутыкнуўшыся з подзвігам, адчуўшы на сабе подых тых суровых гадоў, студэнты яшчэ больш ярка ацанілі

майстэрства, медыцынская эстафета, гумарыстычная эстафета «Ну, пачакай!»

Найлепшым чынам зарэкамендавалі сябе на фестывалі байцы зводнага атрада калгаса імя Жданова. Мяркуюце самі: 1-е месца ў конкурсе агітбрыгад і ў конкурсе насценнага друку, 2-е месца ў конкурсе палітычнай песні і ў медыцынскай эстафеце. Дарэчы, вакальная група студэнтаў з ГДР з атрада «Мара» была адзначана за найбольш яркае адлюстраванне ў сваіх песнях ідэй

СТАРОНКІ МАЛДАЎСКАГА ЛЕТА

няў. За працоўны семестр байцамі гэтага СБА сабрана 788 тон пладова-гародніннай прадукцыі.

Успамінаецца такі эпізод. Прыехаўшы ў брыгаду № 3 калгаса імя К. Маркса (а імяна тут размяшчаліся студэнцкія атрады «Пунсовыя ветразі» і «Алеся» БДУ імя У. І. Леніна і «Беларусь» Мінскага інстытута культуры) у гадзін адзінаццаць вечара, быў здзіўлены незвычайным для такога позняга часу ажыўленнем на тэрыторыі лагера. Аказваецца, толькі толькі закончылі нагужаць апошнія машыны з памідорамі. «Нельга ж, каб машыны да раніцы прастойвалі пад пагрузкай, — гаворыць камандзір «Пунсовыя ветразей» Аня Скамарох. — За гэты час нашы памідоры паўдарогі да Беларусі пройдуць». Дарэчы, Аня Скамарох ужо другі год выязджае камандзірам СБА. У поспехах атрада вялікая частка яе заслуг. Надзейны і камісар — Людміла Лапцёнак. Калі ў сярэдзіне сёлетняга лета ўзнікла неабходнасць на тыдзень замяніць камандзіра (у жыцці Ані адбылася знамянальная падзея — яна выходзіла замуж), Людміла здолела зрабіць гэта так, што рабочы рытм атрада не збіўся. Узнагародай за самаадданую працу для байцоў атрада «Пунсовыя ветразі» стала другое месца ў раённым сацыялістычным спаборніцтве сярод лінейных атрадаў.

Нароўні з прадстаўнікамі факультэта прыкладной матэматыкі працавалі і студэнты-хімікі. СБА «Алеся» гэтага факультэта (камандзір Валянціна Шаўцова, камісар Волга Післякова) зусім нямнога ўступалі лідэрам. Вось бы яшчэ якасны састаў атрада крыху лепш падабраць. Але гэта ўжо задача на новы працоўны семестр. А падвожачы вынікі сёлетняга, неабходна адзначыць, што ўклад у дзяржававае выкананне калгасам імя К. Маркса плана па адгрузцы гародніны ў агульнасаюзны фонд, СБА універсітэта ўнеслі важкі.

Нядрэнна папрацавалі ў працоўным семестры-81 і астатнія універсітэцкія атрады. Аднак усё ж ад лідэраў іх аддзяляе значная дыстанцыя. Гэта звязана, між іншым, у значнай ступені і з гаспадаркай, дзе прыходзіцца працаваць. Нельга параўнаць, напрыклад, калгас імя Жданова ці «ХХ партз'езд» з калгасам імя Сярдлова, дзе і аграэхнічны ўзровень вышэй, і арганізацыя працы лепшая, і ўраджайнасць вышэйшая. Але усё ж лідэры ёсць лідэры, на іх трэба раўняцца, пераймаць іх вопыт, старацца пайсці далей. Толькі так можна дасягнуць поспеху.

СТАРОНКА ТРЭЦЯЯ. «І НАШЕ ВРЕМЯ НА ЦИФЕРБЛАТАХ...»

Калі вы звярталі ўвагу на рознакаляровыя этыкеткі на скрынках з памідорамі, то змаглі, магчыма, прыкмеціць, што акрамя абавязковай інфармацыі там часта прысутнічае і на-



універсітэце можа марыць так лёгка і шырока, як філфакаўцы! Увайшоўшы ў іх жылыя памяшканні, бачыш першае, што кідаецца ў вочы — гіганцкіх памераў насценная газета. Яны назвалі яе «Летуценнікі», у тон назве атрада. Нездарма газеты «Мары» былі прызнаны лепшымі на злёце СБА універсітэта, на фестывалі студэнцкіх атрадаў Слабазейскага раёна. Умеюць філолагі трымаць марку роднага факультэта. Але не толькі ў друку праявілі сябе «мараўцы» ў працоўным семестры-81. Надоўга запомніцца жыхарам Уладзіміраўкі, Канстанцінаўкі, Нікольскага, Суклеі канцэрты мастацкай самадзейнасці, выступленні атрэнднай агітбрыгады. А заключны вялікі канцэрт у раённым Палацы культуры для жыхароў усяго раёна! Ён быў амаль на трэці падрыхтаваны будучымі філолагамі. У гэтым годзе СБА «Мара» быў інтэрнацыянальным. У яго складзе працавалі 18 студэнтаў-стажораў з ГДР. І як прыемна было камісару атрада Таццяне Ганчаровай атрымліваць пасля іх ад'езду на Радзіму лісты са словамі шчырай падзякі за праведзены ў атрадзе дні.

У адным калгасе з «Марай» вось ужо чацвёртае лета запар працуе «Гадограф». Дзяўчаты з механіка-матэматычнага факультэта гэтым летам выйшлі пераможцамі агляду-конкурсу на лепшую пастапоўку работы па ахове працы. Самая нізкая колькасць рабочых дзён, страчаных з-за непрацаздольнасці, — дасягненне значнае. У саставе «Гадографа» працавалі трое падлеткаў, якія стаяць на ўліку ў камісіях па справах непаўналетніх. Сярод іх Шклярык Саша Ляшчынскі? Ды якія ж яны «цяжкія»? Яны проста — падлеткі. А ў рабоце любому фору могуць задаць. Працоўнае лета, праведзенае ў саставе атрада, ста-

самаадданасць і гераізм тых, хто не вярнуўся з палёў вайны.

СТАРОНКА ЧАЦВЕРТАЯ. ФЕСТИВАЛЬ...

Буйнейшым па маштабах грамадска-палітычным мерапрыемствам у рамках занальнага атрада стаў фестываль студэнцкіх атрадаў і моладзі Слабазейскага раёна «Вара-81».

...2 жніўня. Святочна ўпрыгожаны стадыён райцэнтра Слабазея. Гучыць музыка, палымнеюць сцягі. Стройныя калоны зводных атрадаў выстрайваюцца на футбольным полі. Настрой на ўсіх прыўзняты — палова спраў ужо зроблена, наступіў «пік» трэцяга працоўнага. Камандзіры атрадаў рапартауюць аб сваіх дасягненнях за першы месяц работы. Пачаснае права ўнесці і падняць сцяг фестывалю прадастаўлена лепшым з лепшых. Сярод іх баец СБА імя Ф. Шменкеля, кавалер медала «За працоўную доблесць» Люба Буцалева. І вось блакітнае палотнішча фестывальнага сцяга ўзрывае ў такое ж блакітнае жнівеньскае неба. Фестываль адкрыты...

Ад імя ўсіх байцоў СБА раёна камісар атрада імя Прытыцкага Наташа Сакалова перадае рапарт сакратару раённага камітэта партыі Ф. Я. Нірану. Усіх удзельнікаў і гасцей фестывалю вітаюць першы сакратар РК ЛКСММ В. Г. Апосталава, камандзір Малдаўскага рэспубліканскага штаба СБА Р. І. Тарноўскі.

Праграма фестывалю «Вара-81» была надзвычай разнастайнай і ўключала ў сабе конкурсы агітбрыгад, палітычнай песні, палітычнага плаката, насценнага друку, санбюлетэней, шматлікія спартыўныя спаборніцтвы. Упершыню былі праведзены конкурс прафесійнага

дружбы і салідарнасці з моладдзю краін, якія змагаюцца супраць дыктатарскіх рэжымаў, рэакцыі, фашызму. Актыўны ўдзел байцы СБА «Мара» прынялі і ў падрыхтоўцы тэатралізаванага закрыцця фестывалю. Апошнім, крыху сумным акордам гэтага свята юнацтва, сілы, хараства прагучала песня:

*...Флаг опущен, закончилась «Вара»,
Салютуем тебе, фестиваль!
Наш последний молдавский подарок,
Уезжать, расставаться нам жаль.
До свиданья, друзья,
До свиданья, Слободзея,
Будем долго беречь
Память наших коротких встреч...*

Вось і ўсё. Працоўнае лета 1981 года стала адной са старонак гераічнага летапісу камсамола. Узведзены новыя гмаі жылых дамоў, пабудаваны школы, бальніцы, кіламетры дарог, сабраны дзсяткі тысяч тон гародніны. Байцы Слабазейскага занальнага студэнцкага атрада імя В. З. Харужай вярнуліся ў студэнцкія аўдыторыі. Працоўнае лета зблізіла іх, загартавала духоўна і фізічна, дало новы запал бадзёрасці, аптымізму. Доўга будуць сніцца ім і бяскончы радкі памідораў, і пякучае малдаўскае сонца, і дзвячох хор пад гітару, і шумнацечны Днестр, і хвалючыя мінуты развітання з Малдавіяй на пероне Ціраспальскага вакзала. Экзамен на сталасць вытрыманы! Другі раз запар Беларускі дзяржаўны універсітэт імя У. І. Леніна прызнаны лепшым сярод навукальных устаноў Беларусі, якія фарміруюць атрады ў Малдавію. Да пабачэння, працоўны семестр-81!

А. ШЫБУТ,
камандзір
Слабазейскага занальнага
атрада імя В. З. Харужай.

ТРЭЦЯГА СЕМЕСТРА

Летнія дарогі дружбы

У ШТАБА працоўных спраў універсітэта ёсць нямала добрых традыцый, якія перадаюцца з году ў год. Адна з іх — фарміраванне інтэрнацыянальнага будаўнічага «Мінск», які выязджае працаваць у Германскую Дэмакратычную Рэспубліку. У сваю чаргу, на тэрыторыі Беларусі праводзяць сваё працоўнае лета ў складзе будаўнічага студэнцкага з Ленінскага універсітэта імя Ф. Шылера.

17 юнакоў і дзяўчат, лепшых прадстаўнікоў амаль усіх факультэтаў — састаў «Мінска-81». Актыўная падрыхтоўка да працоўнага семестра пачалася яшчэ задоўга да таго, як былі складзены рукзакі і загрузалі колы цяжніка. І не толькі па тэхніцы бяспекі. Стварэнне праграмы агітбрыгады, лекцыі, афармленне нагляднай агітацыі...

Вось і Іена. Пад горадам — цэлы маладзёжны інтэрлагер «Дружба». Месца дыслакацыі будаўнічага з Ленінграда, Пскова, Ульянаўска, чэхаславацкага горада Карлава Вары, нямецкіх студэнтаў. Мінчане адразу былі цёпла прыняты. А тэрыторыя дзяржаўнага лясыцтва «Вайда» стала працоўным аб'ектам універсітэцкага СБА. Працуючы ў лясыцтве, атрад прыняў актыўны ўдзел у ліквідацыі вынікаў стыхійнага няшчасця. Бура нанесла вялікі ўрон ляснай гаспадарцы акругі Гера. Ачышчаліся лясныя завалы. Тэхнічнае кіраўніцтва здзяйснялі работнікі лясыцтва. У атрадзе пастаянна працавалі некалькі рабочых прадпрыемства «Вайда». Склаўся шчыры сяброўскія адносіны паміж імі і байцамі атрада.

Тры працоўныя тыдні. Дзённыя заданні перавыконваліся, нягледзячы на дрэннае надвор'е. Вытворчая праграма выканана на 237 працэнтаў. Нарыхтавана звыш 500 кубаметраў лесу. Ужо першая палова семестра выявіла, на што здатны мінчане. Іх СБА быў прызнаны пераможцам у сацыялістычным спаборніцтве і ўзнагароджаны граматай прадпрыем-

ства. Аб поспехах беларускіх будаўнічаў пісала газета акруговага камітэта САПГ, шматтыражка Іенскага універсітэта.

Не адной толькі працай жылі байцы «Мінска-81». Грамадска-палітычная дзейнасць атрада — справа не другарадная. Наглядная агітацыя, удала размешчаная ў жылых памяшканнях, калідорах, яскрава сведчыла аб дасягненнях Савецкай дзяржавы. З першых дзён адкрыўся паходны Ленінскі пакой. Расказы аб Мінску, БДУ імя У. І. Леніна, сяброўскія сувязі СССР і ГДР, аб выкананні савецкім народам рашэння XXVI з'езда КПСС займалі важнае месца ў атрадных лекцыях. Многія лекцыі суправаджаліся паказам слайдаў.

Увагу жыхароў маладзёжнага лагера, безумоўна, прыцягнулі атрадныя насценныя газеты, маляўнічыя стэнды аб БДУ. Неводны з чатырох дадзеных канцэртаў не праходзіў без бурных апладысмантаў. Вечары дружбы разам з атрадамі з Нова Мясца (ЧССР), Іены — ператвараліся ў сапраўдныя святы моладзі.

Асабліва цесныя сувязі завязаліся ў мінчан са студэнтамі Іенскага універсітэта. Гэта і зразумела. Навучальныя установы звязаны даўнімі сяброўскімі адносінамі.

У перыяд выхадных дзён і культурна-азнамяленчай паездкі па ГДР байцы пабывалі ў Берліне, Лейпцыгу, Дрэздэне, Шлосбургу. Наведалі мемарыяльны музей «Бухенвальд» і многія іншыя памятныя мясціны.

Аляксандр Сатолін, Таццяна Русак, Андрэй Свірко, Аркадзь Ненаровіч — вось правафланговыя байцы атрада, яго гонар. Яны заўсёды былі наперадзе, як у працы, так і ў час культурных мерапрыемстваў.

Лета мінула. Але не прайшло добрае, шчырае пачуццё дружбы і таварыскасці, якое гартавалася ў працоўных буднях.

М. ЛАХВІЧ.

ДАПАМАГЛІ КАЛГАСУ

АТРАД «Вікторыя» падрыхтоўчага аддзялення БДУ імя У. І. Леніна працаваў сёлета ў калгасе імя Жданова. У гаспадарцы нам быў прадастаўлены шырокі фронт работ: дзяўчаты нарыхтоўвалі кармы для грамадскай жывёлы, працавалі на зернетаку.

Асабліва дарэчы хлебаробам была наша дапамога ў жніўне — месяц уборкі ўраджаю. Байцы атрада перапрацоўвалі зерне на АВМ, церабілі і сартавалі лён.

Штодзённа выпускаліся «маланкі», «баявыя лісткі», у якіх мы адзначалі лепшых байцоў, тых, хто перавыконваў дзённую норму. Былі праведзены тры рэйды «Камсамольскага праектара», якія дапамаглі нам прааналізаваць ход і тэмпы ўборкі, выкрыць некаторыя недахопы ў рабоце і арганізацыі адпачынку байцоў. Пасля работ атрад збіраўся ў памяшканні мясцовай школы: тут мы жылі, тут быў абсталяваны наш ланіскі пакой, дзе мы глядзелі тэлеперадачы, адпачывалі, рэпетыравалі канцэртныя праграмы, праводзілі запланаваныя мерапрыемствы.

Так, разам з калгаснымі камсамольцамі правялі камсамольскі сход «Рашэнні XXVI з'езда КПСС — у жыццё!». Гэта дазволіла нам бліжэй пазнаёміцца


са справамі і праблемамі сельскай моладзі, перспектывамі развіцця вёскі. Навогул, для нас такія сустрэчы далі шмат.

Думаецца, што і наша жыццё, і работа ў вёсцы таксама не прайшлі бясплёдна. Асабліва спадабаліся калгаснікам выступленні студэнцкай агітбрыгады, а іх было арганізавана 6. Байцы будаўнічага атрада прачыталі на сельніцтве 14 лекцыяў на розныя тэмы. Выступалі мы ў сельскім клубе, на палявым стане ў час абедзеннага перапынку механізатараў. Частымі гасцямі былі байцы і на фермах калгаса, у рамонтнай майстэрні. Словам, мы ў час працоўнага семестра цалкам уключыліся ў жыццё гаспадаркі, блізкімі сталі клопаты, якімі жывуць хлебаробы ў самую напружаную для іх пару года.

Аказалі дапамогу і мясцовай школе ў падрыхтоўцы да новага навуцальнага года.

Кожную дэкаду штабам атрада падводзіліся вынікі сацыялістычнага спаборніцтва сярод брыгад. Падведзены і канчатковыя вынікі. Лепшымі байцамі былі прызнаны студэнткі Кунаш, Крупская, Магер, Будрык, Шпігановіч, Мядзведзева.

Н. ВАЛЫНЕЦ,
камандзір атрада «Вікторыя»,
Верхнядзвінскі раён.



МЫ БУДУЕМ БАМ...



Фота В. ГАЙКО, камандзіра СБА «Мінчане».



А. КАЖУШКОУ.

ЛЕТАПІС БДУ Год юбілейны

Студзень-люты

Абмеркаванне ў калектывах універсітэта праекта ЦК КПСС да XXVI з'езда.

29 студзеня

У газеце «Беларускі універсітэт» апублікаваны рапарт калектыву БДУ імя У. І. Леніна XXIX з'езду Кампартыі Беларусі.

Студзень

На базе інстытута павышэння кваліфікацыі пры Белдзяржуніверсітэце імя У. І. Леніна адбылася навукова-метадычная канферэнцыя «Праблемнае вывучэнне палітычнай эканоміі ў святле пастановы ЦК КПСС і Савета Міністраў СССР «Аб далейшым развіцці вышэйшай школы і паліпашэнні якасці падрыхтоўкі спецыялістаў».

12 лютага

У газеце «Беларускі універсітэт» апублікавана палажэнне аб правядзенні агляду-конкурсу мастацкай самадзейнасці БДУ, прысвечанага XXVI з'езду КПСС і 60-годдзю універсітэта.

Люты

У актавай зале адбыўся літаратурны вечар, прысвечаны XXVI з'езду КПСС. На сустрэчу са студэнтамі прыйшлі народны паэт БССР, Герой Сацыялістычнай Працы Максім Танк, вядомыя паэты і празаікі: Р. Барадулін, Н. Гілевіч, І. Навуменка, І. Чыгрынаў, Я. Янішчыц.

26 лютага

У газеце «Беларускі універсітэт» апублікаваны Рапарт калектыву БДУ імя У. І. Леніна XXVI з'езду Камуністычнай партыі Савецкага Саюза.

Люты

Камітэт камсамола, прафком і праўленне студэнцкага клуба аб'явілі творчы конкурс на лепшы твор паэтычнага, музычнага, драматычнага жанраў, а таксама на лепшае дзіцячае рашэнне святочнага канцэрта, прысвечанага 60-годдзю БДУ.

Люты

Па выніках агляду-конкурсу на лепшую пастаноўку вынаходніцкай і патэнтна-ліцэнзійнай работы пераможцамі выйшлі лабараторыя экстрацыйных і сарбцыйных працэсаў НДІ ФХП (першае месца), аддзел СКТБ з ВВ (другое месца), кафедра неарганічнай хіміі (трэцяе месца).

Люты

Па выніках усесаюзнага агляду за 1980 год спартыўна-аздараўленчы лагер універсітэта ўзнагароджаны ганаровай граматай Міністэрства вышэйшай і сярэдняй спецыяльнай адукацыі СССР, ЦК галіновага прафсаюза і ЦС ДСТ «Буравеснік».

Люты

На традыцыйным усесаюзным матчы універсітэцкіх каманд па мастацкай гімнастыцы ў г. Алма-Аце зборная БДУ заняла трэцяе месца.

Люты

БДУ наведала з брацкім візітам дэлегацыя ўдзельнікаў мастацкай самадзейнасці Кішынёўскага універсітэта.

12 сакавіка

Урачысты сход, прысвечаны ўручэнню БДУ імя У. І. Леніна Пераходнага Чырвонага Сцяга Міністэрства вышэйшай і сярэдняй спецыяльнай адукацыі СССР і ЦК прафсаюза работнікаў асветы, вышэйшай школы і навуковых устаноў за павышэнне эфектыўнасці і якасці ідэйна-выхаваўчай, вучэбна-метадычнай і навукова-даследчай работы, паспяховае выкананне заданняў 1980 года і за перамогу ва Усесаюзным спаборніцтве.

[Працяг будзе].

НА ПРАЦОЎНЫМ МЕРЫДЫЯНЕ

ШКЛОЎСКИ раён займае вядучае месца сярод раёнаў нашай краіны па вырошчванню льну і аб'ёмам нарыхтовак ільнопрадуктаў. Вялікую дапамогу працаўнікам сяла аказваюць студэнты ўніверсітэта. У гэтым годзе 1500 юнакоў і дзяўчат з БДУ і Мінскага індустрыяльнага тэхнікума прыбылі ў Шклоў. Студэнты-другакурснікі геаграфічнага факультэта, аб'яднаныя ў сельгасатрад «Геаграф-81», былі накіраваны ў калгас імя К. Маркса.

Ужо ў першыя тыдні работы ў «баявых лістках», якія рэгулярна выпускала атрадная рэдкалегія, была адзначана паспяхова работа асобных камсамольцаў. Так, раней за іншых выканаўшы дзённую норму П. Анціпаў, В. Вайтовіч, А. Сушчэня, І. Пракаповіч, А. Цабій не пакідалі поля, а дапамагалі сябрам. Звычайна да працы рукі студэнтаў Г. Гуд і В. Чарнавец умела спраўляліся на калгаснай ферме: дзяўчаты даілі кароў, дапамагалі

даглядаць за жывёлай. А. Сягончык і І. Шарай добра зарэкамендавалі сябе на сьвёбе азімых.

Кожны вечар у рабят запоўнены цікавымі справамі: яны ўмеюць не толькі добра працаваць, але і адпачываць. Рыхтуецца выступленне агіт-брыгады, выпускаецца нацендагазета, праводзяцца сходкі і палітінфармацыі. Наладжаны кантакт з камсамольскай арганізацыяй калгаса, сіламі студэнтаў быў падрыхтаваны — сумесны з СДК —

канцэрт мастацкай самадзейнасці. Перад працаўнікамі вескі выступалі факультэцкія майстры мастацкага слова, вакальныя групы, са сцэны гучалі народныя песні, гумарэскі. У канцы канцэрта па традыцыі быў выкананы гімн геафака, які з натхненнем спявалі не толькі студэнты, але і ўся зала.

М. КУХАРЧЫК,
камандзір ССГА
«Геаграф»,
М. БРЫЛЕЎСКИ,
камісар.

Будні «Світанка»

СЕЛЬГАСАТРАД «Світанак» філфана добра знаёмы на Кругляншчыне. У мінулым годзе ён працаваў у саўгасе «Шапалеўчы», а сёлета яго працоўная будні праходзіць у калгасе «Шлях Леніна».

У першыя ж дні наш атрад падзяліўся на некалькі брыгад, паміж якімі разгарнулася сацыйлыстычнае спаборніцтва. Правафланговай сярод дзяўчат ідзе брыгада Ірыны Беглік, якая працуе на лье. Кожны дзень дзяўчаты навіваюць па 8—10 тысяч снапоў. Асабліва гэты добра атрымліваецца ў Зоі Добрун, Галіны Таболінай, Ларысы Чубат, Алены Трапашна і іншых.

Разам з брыгадай Ірыны Беглік ударна працуе і брыгада Святланы Ступінай. Вось што пра сваіх дзяўчат гаворыць сама Святлана:

Усе ў маёй брыгадзе працывітыя і старанныя. За тыдзень мы звязалі больш за 35 тысяч снапоў. Я не памылюся, калі назаву добрымі працаўнікамі Таню Марчык, Алу Макаўчык, Іну Несцяровіч, Аноу Грыбоўскую.

Дружна і натхнёна працуюць на Круглянскім льнозаводзе і нашы юнакі. Яны разгружаюць і складваюць ільнотрасты. За два тыдні разгружана больш за 600 тон даўгунцу. Заслугоўваюць пахвалы студэнты М. Карпачанна, Л. Трубац, Л. Пракопчык, А. Гарбачоў, Я. Чапко. А Сяргей Кавалёў і Уладзімір Хількевіч працуюць на бульбаўборачным камбайне. Разам з механізатарамі калгаса яны давалі дзённую выпрацоўку на камбайне «Дружба» да 60-75 тон клубняў.

Студэнты-філолагі не толькі старанна працуюць, але і цікава праводзяць свой вольны час. Яны рэгулярна выпускаюць «маланкі», у якіх расказваюць пра перадавікоў, малаўніка і прыгожа афармляюць сваю атрадаўскую наценную газету «Світанак», чытаюць лекцыі, праводзяць гутаркі, сустрачы з вядомымі людзьмі Магілёўшчыны.

С. ЧЫГРЫН,
студэнт філфана.
Калгас «Шлях Леніна»,
Круглянскага раёна Магілёўскай вобласці.



З раніцы да позняга вечара не змаўкае гул матораў на палях саўгаса «Чавускі» Чавускага раёна, дзе поўным ходам ідзе ўборка бульбы. Разам з камсамольцамі і моладдзю гаспадаркі ударна працуюць студэнцкія сельгасатрады Беларжуніверсітэта імя У. І. Леніна.

НА ЗДЫМКАХ: бульбаўборачныя агрэгаты за работай; кветкі за выдатную работу дорыць камбайнер саўгаса студэнтам механіка-матэматычнага факультэта Ірыне Навотнай, Людміле Верамеюк і Валянціне Вышынскай.

Фота В. КАЖАМЯКІНА.

ГАЗЕТА ВЫСТУПІЛА

«У СВЕТЛЫ ДЗЕНЬ І Ў ЦЁМНУЮ НОЧ...»

У МАТЭРЫЯЛЕ, ЗМЕШЧАНЫМ У «БЕЛАРУСКИМ УНІВЕРСИТЕЦЕ» (№ 12 (1312) АД 26 САКАВІКА 1981 ГОДА), КАРЭСПАНДЭНТ АДЗНАЧАУ НЕДАХОПЫ, ЯКІЯ ІСНАВАЛІ У ІНТЭРНАЦЕ № 7 У СУВЯЗІ З НЕЭКАНОМНЫМ ВЫКАРЫСТАННЕМ ЭЛЕКТРАЭНЕРГІІ. РЭДАКЦЫЯ АТРЫМАЛА РЭАГАВАННЕ АДМІНІСТРАЦЫІ ІНТЭРНАТА:

«Артыкул абмеркаваны на пашыраным пасяджэнні студэнцкага савета, актыву інтэрната, членаў прафбюро факультэтаў, дзе было прызнана, што выпадкі незаканнага выкарыстання электраэнергіі сапраўды маюць месца ў нашым інтэрнаце. Вырашана правесці

на ўсіх паверхх тлумачальную работу са студэнтамі, акрамя таго ўвесці ў абавязак дзённыя, стараст паверхаў штодзённыя праверкі выкарыстання электраэнергіі ў жылых памяшканнях і месцах грамадскага карыстання».

В. ШУМІЛОЎСКАЯ,
старшы кансультант Міністэрства юстыцыі БССР,
выпускніца БДУ 1946 г.

СПОУНІЛАСЯ 40 ГАДОЎ З ТАГО ЧАСУ, ЯК СТУДЭНТАЎ МІНСКАГА ЮРЫДЫЧНАГА ІНСТЫТУТА РАЗЛУЧЫЛА ВАЙНА. ВЯСНОЙ 1941-га, ЗДАЎШЫ АПОШНІЯ ЭКЗАМЭНЫ ЗА ТРЭЦІ КУРС, ЯНЫ, ВЯСЭЛІЯ І ШЧАСЛІВІЯ, ПОЎНЫЯ НАДЗЕЙ І МАР, РАЗ'ЕХАЛІСЯ НА СВАЮ ПЕРШУЮ САМАСТОЙНУЮ ПРАКТЫКУ. АЛЕ ўСЕ РАЗАМ БОЛЬШ НЕ СУСТРЭЛІСЯ...

Пасля заканчэння вайны паступова адшукалі мы тых, хто застаўся жывы, і вось нядаўна адбылася наша пятая сустрэча. Яна была такая ж хвалюючая, як і тыя, папярэднія... Ідуць гады, і нашых салдат, што Айчыну ў баях адстаялі, становіцца ўсё менш. З сумам адзначылі мы, як парадзелі нашы рады. Вайна так ці інакш дае сябе адчуваць: раны не загойваюцца. На 10 чалавек стаў меншым наш «атрад» студэнтаў.

З месца збору мы накіраваліся ва ўніверсітэт, у корпус юрыдычнага факультэта, дзе ўстаноўлена мемарыяльная дошка з імёнамі загінуўшых.

Усклалі кветкі, пастаялі моўчкі. А потым, чытаючы выбітыя на ёй імёны, успаміналі жывыя абліччы загінуўшых. Асаблівае хваляванне выклікалі фатаграфіі, што змешчаны побач з мемарыяльнай дошкай. Глядзім на гэтыя маладыя твары, і ў памяці ўсплываюць іх жывыя вобразы — кожны са сваім характарам.

Вось такім ён і быў тады, у 1941-м, хударлявы, светлавалосы юнак з жывымі цёмна-карымі вачыма — Васіль Жудро. Колькі разоў мы, мінчане, хадзілі па вуліцы, названай яго імем, і не ведалі, што гэта наш Жудро, пакуль не ўбачылі яго на фатаграфіі. Успомніліся і

многія іншыя. І ў душы кожнага ўзнікла пачуццё вялікай удзячнасці тым, хто стварыў усё гэта — арганізатару групы «Пошук» прафесару І. І. Гарэліку і ўсім удзельнікам гэтай групы. Можна сабе ўявіць, колькі спатрэбілася працы, часу і колькі душы было ўкладзена, пакуль на дошцы з'явілася столькі імён. Тое, што зрабілі і працягваюць рабіць гэтыя рабаты — вельмі патрэбная і важная справа. Важная не толькі для нас, таварышаў і сяброў загінуўшых, але і для будучых пакаленняў. Нельга забываць аб тым, якой цаной здабыта сённяшняе шчаслівае жыццё.

Мы ўспаміналі свае студэнцкія гады, тое, што давалася перажыць у час вайны, успаміналі тых, каго ўжо няма сярод нас.

Жорж Песнякевіч. Ён быў сціплы, не любіў гаварыць аб

сабе і сваіх заслугах. І як крыўдна, што ў пачатку некаторыя з нас ставіліся да яго з недаверам і падазронасцю. Толькі значна пазней мы даведаліся, што хлопец у час вайны заставаўся ў Мінску, акупіраваным ворагам, з'яўляўся сакратаром падпольнай камсамольскай арганізацыі.

За ўспамінамі прайшла непрыкметна наша сустрэча. Хацелася яшчэ гаварыць, даведвацца аб кожным. Наш курс аказаўся самым дружным: не так лёгка сабрацца ўсім, раскіданым вайной па краіне. А мы збіраемся ўжо пяты раз і верым, што і надалей дружба наша не аслабне. І, развітваючыся з сябрамі, я падумала: не лавінна наша сустрэча стаць апошняй, трэба прадоўжыць нашы ўспаміны. Гэта наш святы абавязак. І не толькі перад памяццю загінуўшых сяброў,

але і перад нашчадкамі.

У гэтым годзе ЦК ВЛКСМ абвясціў аб пачатку экспедыцыі «Летапіс Вялікай Айчыннай», якая будзе праходзіць на працягу пяці гадоў. Мэта яе — сабраць як мага больш матэрыялаў аб вайне. Мы павінны дапамагчы следзпытнам народнага подзвігу. Наш жыццёвы, маральны вопыт абавязвае нас расказаць аб подзвігу і мужнасці людзей у час Вялікай Айчыннай вайны, аб тым, сведкай чаго ты быў сам ці іншыя, аб сабе і сваіх таварышах па зброі.

На юрыдычным факультэце ствараецца музей Айчыннай вайны, які стане скарбонкай народнай памяці аб вялікім подзвігу савецкіх людзей у час Вялікай Айчыннай, таму запісы ветэранаў і відавочаў тых далёкіх дзён будуць вельмі каштоўным матэрыялам.

ПА АБАВЯЗКУ ПАМЯЦІ

БЕЛАРУСКИ
УНІВЕРСИТЕТ

Ордына Працоўнага Чырвонага
Сцяга друкарня выдавецтва ЦК
КПБ.

1 кастрычніка 1981 г.
Заказ 1558. АТ 02444



220080 МІНСК-80, УНІВЕРСИТЕЦКІ ГАРАДОК, ГЕАГРАФІЧНЫ КОРПУС, п. 14.

ТЭЛЕФОН 20-68-27.

Рэдактар
В. П. ВАРАБ'ЁУ